
Section iii 

கேரள அரசு 
சட்ட (சட்டமியற்றல்-சி ) துறை 
அறிக்கை 

2010 ஜூன் 14 . 
எண் 11012 / ச . இ . சி . 1 / 2010 / சட்ட ம் . திருவனந்தபுரம் , 

1932 ஜேஷ்டம் 24 . 


2010 ஜூன் 12- ம் தேதி ஆளுநரால் விளம்பர அறிக்கை செய்யப்பட்ட 
பின்வரும் அவசரச்சட்டம் பொதுமக்களின் அறிவிற்காக இதனால் பிரசுரம் 
செய்யப்படுகிறது . 


ஆளுநரின் ஆணைப்படி , 


கெ . மதுசூதனன் நாயர் , 
சட்டத்துறை சிறப்பு செயலாளர் . 


2010- ன் அவசரசட்ட ம் எண் 26 
2010- ன் கேரள முனிசிப்பாலிட்டி (திருத்தம் ) 

அவசரச்சட்டம் 


இந்தியக்குடியரசின் அறுபத்தியொன்றாவது ஆண்டில் கேரள ஆளுநரால் 
விளம்பர அறிக்கை செய்யப்பட்டது . 

1994 - ன் கேரள முனிசிப்பாலிட்டி சட்டத்தை மீண்டும் திருத்தம் 
செய்வதற்குரிய ஒரு அவசரச்சட்டம் . 

முகவுரை . - 1994 - ன் கேரள முனிசிப்பாலிட்டி சட்டத்தை (1994- ன் 20 ) 
பின்வரும் நோக்கங்களுக்காக மீண்டும் திருத்தம் செய்வது உகந்ததாக 
இருப்பதாலும் ; 


கேரள மாநில சட்டப்பேரவை கூட்டத்தொடரில் இல்லாமலிருப்பதாலும் 
தாம் உடனடி நடவடிக்கை எடுக்க வேண்டிய சூழ்நிலைகள் தற்போது 
உள்ளன என கேரள ஆளுநர் திருப்தியுறுவதாலும் ; 

தற் போது , எனவே , இந்திய அரசியலமைப்பின் 213 - வது 
விதித்தொகுப்பின் உட்பிரிவு (1)- ன்படி வழங்கப்பட்டுள்ள அதிகாரங்களை 
பயன்படுத்தி பின்வரும் அவசரச்சட்டத்தை விளம்பர அறிக்கை செய்ய 
கேரள ஆளுநர் மனமுவந்துள்ளார் . 


1 . சுருக்கப்பெயரும் தொடக்கமும் . -- (1 ) இந்த அவசரச்சட்டம் 2010 - ன் 
கேரள முனிசிப்பாலிட்டி (திருத்த ) அவசரச்சட்டம் என அழைக்கப்படலாம் . 

( 2 ) இது உடனடியாக அமலுக்கு வரும் . 


2 . 1994- ன் 20 - வது சட்டம் தற்காலிகமாக திருத்தம் செய்யப்படல் . -- 
இந்த அவசரச்சட்டம் அமலில் இருக்கும் காலத்தில் 1994 - ன் கேரள 
முனிசிப்பாலிட்டி சட்டம் ( 1994ன் 20 ) ( இதற்கு பிறகு முதன்மைச் சட்டம் 
என்று குறிப்பிடப்படும் ) பிரிவுகள் 3 , 4 மற்றும் 5 - ல் குறிப்பிடப்பட்ட 
திருத்தங்களுக்கு உட்பட்டு பயனுடையதாக அமையும் . 

3 . பிரிவு 69 - ன் திருத்தம் . -- முதன்மை சட்டத்தின் பிரிவு 69 - ன் 
துணைப்பிரிவு (2 ) க்குப்பிறகு பின்வரும் துணைப்பிரிவு சேர்க்கப்படவேண்டும் , 
அதாவது : 

" (2எ ) வார்டு பிரித்தலும் அவற்றின் எல்லையை நிர்ணயம் 
செய்தலும் தொடர்பாக இந்த பிரிவின்கீழ் டீ லிமிட்டேஷன் கமிஷனால் 
வெளியிடப்பட்ட எந்த ஒரு ஆணையும் அரசிதழில் பிரசுரிக்கப்பட 
வேண்டியதும் அது சட்டப்படி செல்லுபடியானதாகவும் இருக்கும் ” . 

4 . பிரிவு 86 - ன் திருத்தம் . -- முதன்மைச் சட்டத்தின் பிரிவு 86 - ன் 
துணைப்பிரிவு (1)- ல் , நிலவிலிருக்கும் விளக்கம் , " விளக்கம் 1 " என எண் 
இடவேண்டியதும் அவ்வாறு எண் இடப்பட்ட விளக்கம் 1- க்குப் பிறகு 
பின்வரும் விளக்கம் சேர்க்கப்படவும் வேண்டும் , அதாவது: 

" விளக்கம் 2 . - இந்தப்பிரிவின் தேவைகளுக்காக பகுதி நேரப் 
பணியாளர்களும் மதிப்பூதியம் பெறுபவர்களும் பணியாளர்களாக 
கருதப்படவேண்டும் . 

5 . பிரிவு 407 - ன் திருத்தம் . - முதன்மைச் சட்டத்தின் பிரிவு 407 - ன் 
துணைப்ரிவு (1 ) - ல் , " 1999 அக்டோபர் 15 - ம் தேதியிலோ என்ற 
சொற்களுக்கும் எண்களுக்கும் பதிலாக " 2008 டிசம்பர் 31 - ம் தேதியிலோ " 
என்ற சொற்களும் எண்களும் சேர்க்கப்படவேண்டும் . 


ஆர் . எஸ். கவாய் , 

ஆளுநர். 


